

विविध विभागांतील आदिवासी विकास संबंधीच्या
योजना राबविण्यापूर्वी त्या विभागाच्या मंत्री
महोदयांची मान्यता मिळणेबाबत.

महाराष्ट्र शासन

सामान्य प्रशासन विभाग,
शासन निर्णय क्र. संकीर्ण-२०११/प्र.क्र.८९/१८ (र. व का.),
मंत्रालय, मुंबई-४०० ०३२,
दिनांक : १९ सप्टेंबर, २०११.

प रि प त्र क


आदिवासी विकास या विभागाखेरीज इतर विभागांकडून देखील आदिवासी
विकासाशी संबंधित अनेक योजना राबविल्या जातात. त्या सर्व योजनांची माहिती
आदिवासी विकास विभागाला व त्या विभागाच्या मंत्री महोदयांना असणे आवश्यक आहे.
त्याखेरीज महाराष्ट्र शासन कार्यनियमावलीच्या पहिल्या अनुसूचीमध्ये अ.क्र. २१ -
आदिवासी विकास विभागाला नेमून दिलेल्या विषयामध्ये नोंद क्र. २ येथे - नियोजन
विभागाशी विचारविनिमय करून योजना वाटपांतर्गत राज्य व जिल्हे यांच्याकरिता आदिवासी
उपाययोजना तयार करणे, योजनांच्या अंमलबजावणीवर लक्ष ठेवणे व वेळोवेळी त्यांचा
आढावा घेणे - ही बाब समाविष्ट आहे. यास्तव भारताच्या संविधानाच्या अनुच्छेद १६६
च्या प्रदत्त अधिकारान्वये तयार करण्यात आलेल्या महाराष्ट्र शासन कार्यनियमावलीच्या
नियम-१५ मधील अनुदेश-९ मधील तरतूद विचारात घेता, इतर ज्या मंत्रालयीन प्रशासकीय
विभागाच्या धोरणात्मक प्रकरणी आदिवासी विकास विभागाचा संबंध पोहचतो, असे प्रकरण
त्या अन्य विभागाने आदिवासी विकास विभाग व त्या विभागाच्या प्रभारी मंत्री महोदयांना
दाखविणे आवश्यक आहे.

अशा परिस्थितीत सर्व मंत्रालयीन प्रशासकीय विभागांना याद्वारे सूचित करण्यात येते
की, कोणत्याही प्रशासकीय विभागाचा प्रस्ताव आदिवासी विकास धोरणासंबंधी असल्यास,
अंतीम निर्णय घेण्यापूर्वी आदिवासी विकास विभागाला तसेच मंत्री, आदिवासी विकास
यांजकडे पाठविणे आवश्यक राहील.

सर्व प्रशासकीय विभागांनी वरीलप्रमाणे कार्यवाही करावी व सदर सूचनांचे अनुपालन
करावे.

सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक संकेतांक २०११०९१९१७००२८००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(स. मा. साबळे)

उप सचिव, महाराष्ट्र शासन

प्रति,

मा. राज्यपाल यांचे सचिव,
मा. मुख्यमंत्री यांचे प्रधान सचिव,
मा. उपमुख्यमंत्री यांचे सचिव,
शासनाचे सर्व अपर मुख्य सचिव / प्रधान सचिव / सचिव,
सर्व मंत्री / राज्यमंत्री यांचे खाजगी सचिव / स्वीय सहायक,
शासनाचे मुख्य सचिव यांचे स्वीय सहायक,
सर्व मंत्रालयीन विभाग,
सामान्य प्रशासन विभागातील सर्व कार्यासने,
निवड नस्ती (कार्यासन-१८)